

## IS-SIBT

### TAT-TIENI ĠIMGHA TAL-AVVENT

*Salmodija tas-Sibt tat-II ġimgħa*

#### IS-SEJHA GHAT-TIFHIR 'L ALLA

**V/.** Mulej, iftaħli xufftejja.

**R/.** U fommi jxandar it-tifhir tiegħek.

#### Salm 94 (95)

**Ant.** Ġej is-Sultan, il-Mulej: ejjew nadurawh

Ejjew, ħa nfaħħru bl-hena l-Mulej,  
ħa ngħajtu bil-ferħ lill-blata tas-salvazzjoni tagħna!  
Nersqu quddiemu b'għana ta' radd il-ħajr,  
ngħannulu b'għajat ta' ferħ.

**Ant.** Ġej is-Sultan, il-Mulej: ejjew nadurawh

Għax Alla kbir hu l-Mulej,  
sultan kbir fuq l-allat kollha.  
F'idejh huma qigħan l-art,  
tiegħu huma qċaċet l-għoljiet.  
Tiegħu l-baħar, għax hu għamlu;  
tiegħu l-art, għax b'idejh saret.

**Ant.** Ġej is-Sultan, il-Mulej: ejjew nadurawh

Ejjew inqimuh u ninxteħtu quddiemu,  
għarkubbtejna quddiem il-Mulej li ħalaqna!  
Għaliex hu Alla tagħna,  
u aħna l-poplu tal-mergħa tiegħu u n-nagħaġ tiegħu.

**Ant.** Ġej is-Sultan, il-Mulej: ejjew nadurawh

M'hux li kontu llum tisimgħu leħnu!

"La twebbsux qalbkom bħal fMeriba,  
bħal dakinhar fMassa, fid-deżert,  
meta ġarrbuni u ttantawni missirijietkom,  
għalkemm raw dak li jien għamilt.

**Ant.** Ġej is-Sultan, il-Mulej: ejjew nadurawh

Għal erbghin sena domt nistmellu dan in-nisel;  
u jien għedt: 'Qalbu mhassra dan il-poplu,  
u triqati ma jagħrfux.'  
Għalhekk ħlift fl-għadab tiegħi:  
Ma jidħlux fil-mistrieħ tiegħi!"

**Ant.** Ġej is-Sultan, il-Mulej: ejjew nadurawh

Glorja lill-Missier, u lill-Iben, u lill-Ispirtu s-Santu.  
Kif kien mill-bidu, issa u dejjem,  
U jibqa' għal dejjem ta' dejjem. Ammen.

**Ant.** Ġej is-Sultan, il-Mulej: ejjew nadurawh

## UFFIĊĊJU TAL-QARI

**V/.** O Alla, ejja ehlisni.

**R/.** Mulej, fittex għinni.

Glorja lill-Missier, u lill-Iben, u lill-Ispirtu s-Santu.  
Kif kien mill-bidu, issa u dejjem,  
u jibqa' għal dejjem ta' dejjem. Ammen. Hallelujah.

### INNU

Verb etern li ġejt mis-sema,  
dawl li ħriġt mingħand Missierek,  
int, li għoġbok issir bniedem,  
regġa' d-dinja lejn is-sewwa

Imla 'l qlubna bid-dawl tiegħek,  
kebbes fina nar imħabbtek,  
ħalli nilqgħu twissijietek  
u mill-biża' nkunu ħielsa.

Int għad tiġi bħala Mħallef,  
tagħmel haqq mill-għemil tagħna,  
lil min telqek titlaq lilu,  
u lill-gusti trodd is-saltna.

F'dak il-Jum tħallix li mmorru  
f'telfien ieħor għal htijietna,  
iżd'għal dejjem zommna miegħek  
f'xirka mal-ħenj in fis-sema.

Ġieħ u sebħ għal dejjem, Kristu,  
Sultan twajjeb, jintradd lilek,  
lill-Missier, u lill-Ispirtu  
Difensur u Farag tagħna. Ammen.

### SALMODIJA

**Ant. 1:** Ftakar fina, Mulej; aħseb fina bis-salvazzjoni tiegħek.

## Salm 105 (106)

### I

Roddu ħajr lill-Mulej, għax hu tajjeb, \*  
għax għal dejjem it-tjieba tiegħu!

Min jista' jsemmi l-għemejjel kbar tal-Mulej, \*  
jew isemma' t-tifhir tiegħu kollu?  
Hieni min jimxi bid-dritt, \*  
min jagħmel dejjem is-sewwa.  
Ftakar fija, Mulej, fi mħabbtek għall-poplu tiegħek; \*  
aħseb fija bis-salvazzjoni tiegħek,  
biex nara l-gid tal-magħżulin tiegħek, †  
biex nifrah għall-ferħ ta' ġensek, \*  
u niftaħar mal-poplu ta' wirtek.

Aħna dnibna, bħal missirijietna, \*  
waqajna fil-ħtija, għamilna l-ħażen.  
Missirijietna fl-Egittu  
ma għarfux l-ghegubijiet tiegħek, \*  
ma ftakrux fit-tjieba kbira tiegħek;  
u ħaduha kontra Alla l-Għoli \*  
ħdejn il-Baħar tal-Qasab.  
Izda hu salvahom minħabba f'ismu, \*  
biex juri l-qawwa tiegħu.

Ġanfar lill-Baħar tal-Qasab, u dan nixef; \*  
Mexxiehomm, bħal f'deżert, f'qiegħ il-baħar.  
Salvahom minn id dawk li jobogħduhom; \*  
fdiehom minn id l-għedewwa tagħhom.  
L-ilma għatta lil dawk li għakksuhom; \*  
anqas wiehed ma baqa' minnhom.  
Mbagħad emmnu fi kliemu, \*  
u għana ta' tifhir għanneflu.  
Izda malajr insew għemilu; \*  
mank stenneu li jsehħ il-ħsieb tiegħu.  
B'xewqat imħegga mtlew fid-deżert, \*  
garrbu lil Alla fix-xagħri.

Hu tahom kull ma talbuh, \*  
u temagħhom bix-xaba'.

Ġiethom l-għira għal Mosè fl-għerejjex, \*  
u għal Aron, il-qaddis tal-Mulej.  
Infethet l-art u belgħet 'il Datan, \*  
u għalqet taħtha 'l Abiram u 'l šhabu.  
Haraq in-nar il-gemgħa tan-nies tagħhom, \*  
inqerdu l-ħżiena fil-ħuġġieġa tan-nar.  
Glorja.

**Ant. 1:** Ftakar fina, Mulej; aħseb fina bis-salvazzjoni tiegħek.

**Ant. 2:** Qis li ma tinsieix il-patt tal-Mulej Alla tiegħek.

## II

Għamlu għogol hdejn il-Ħoreb, \*  
qiemu xbieha tal-metall imdewweb.  
Bidlu 'l Alla, il-glorja tagħhom, \*  
ma' xbieha ta' gendus jiekol il-ħaxix.  
U nsew 'l Alla, li salvahom, \*  
li għamel hwejjeg kbar fl-Egittu,  
għegubijiet fl-art ta' Ħam, \*  
hwejjeg tal-biża' fil-Baħar tal-Qasab.  
Kien għamel il-ħsieb li jeqridhom, \*  
li ma kienx għal Mosè, il-magħżul tiegħu,  
li waqaf fis-selħa tas-sur quddiemu, \*  
biex iberrdu u ma jeqridhomx.

Mbagħad maqdru l-art li tgħaxxaq, \*  
għax ma emmnux fil-kelma tiegħu.  
Qagħdu jgergru fl-għerejjex tagħhom, \*  
ma ridux jisimghu lehen il-Mulej.  
Għalhekk rafa' idu kontrihom, \*  
b'ħalfa li jmiddhom fid-deżert,  
li fost il-ġnus ixerred 'l uliedhom \*  
u ma' l-artijiet iferrixhom.

Huma ngħataw lil Bagħal-Fegħor, \*

kielu mill-vittmi maqtula lill-allat mejta.  
Irrabjawh bl-imġiba tagħhom, \*  
u marda kerha faqqgħet fosthom.  
Qam imbagħad Finhas u thallas, \*  
u l-kastig waqaf għalkollox.  
Dan swielu għall-ġid tiegħu, \*  
minn nisel għal nisel, għal dejjem.  
Irrabjawh ukoll hdejn l-ilma ta' Meribah,  
mqar Mosè wehel minhabba fihom;  
għax huma tellfulu sabru, \*  
u qal dak li ġie fi lsienu.  
Glorja.

**Ant. 2:** Qis li ma tinsiex il-patt tal-Mulej Alla tiegħek.

**Ant. 3:** Salvana, Mulej, u iġmagħna minn fost il-ġnus.

### III

Huma ma qerdux il-popli, \*  
kif il-Mulej kien qalilhom;  
imma thalltu mal-ġnus, \*  
u tghallmu d-drawwiet tagħhom.  
Taw qima lill-idoli tagħhom,\*  
li saru bħal nassa għalihom.

Qatlu b'sagrificċji lix-xjaten \*  
lil uliedhom subjien u bniet.  
Xerrdu demm bla ħtija, \*  
demm uliedhom subjien u bniet,  
li ssagrifikaw lill-idoli ta' Kangħan; \*  
u l-art tniġġset bid-dmija.  
Hekk thassru bl-ghemejjel tagħhom, \*  
u żnew bl-imġiba tagħhom.

Għalhekk irrabja l-Mulej għall-poplu tiegħu, \*  
u stmell il-wirt tiegħu.  
U telaqhom f'idejn il-ġnus, \*  
ħakmuhom dawk li jobogħduhom.  
Għakksuhom l-ghedewwa tagħhom, \*  
u kellhom joqogħdu taħt idejhom.

Hafna drabi hu helishom, †  
izda huma webbsu rashom miegħu, \*  
u gġarrfu bil-ħażen tagħhom.  
Izda hu ħares lejn l-hemm tagħhom, \*  
xhin sama' t-tnehid tagħhom.  
Ftakar fil-patt tiegħu magħhom; \*  
u fit-tjieba kbira tiegħu henn għalihom.  
U għamel li jsibu l-ħniena \*  
ta' dawk kollha li kienu jassruhom.

Salvana, Mulej, Alla tagħna, \*  
u iġmagħna minn fost il-ġnus,  
biex inroddu ħajr lill-isem qaddis tiegħek \*  
u niftaħru bit-tifhir tiegħek.  
Imbierek il-Mulej, Alla ta' Izrael, †  
minn dejjem għal dejjem! \*  
Ha jgħid il-poplu kollu: "Amen!"  
Glorja.

**Ant. 3:** Salvana, Mulej, u iġmagħna minn fost il-ġnus.

**V/.** Il-Mulej ixandar kelmtu lil Ġakobb.

**R/.** Il-liġijiet u d-digrietijiet tiegħu lil Izrael.

## **LEZZJONI 1**

Qari mill-Ktieb tal-Profeta Izaija

**Iż. 29:1-8**

### *Il-ħaqq ta' Alla f'Ġerusalem*

Hażin għalik, Arjel, Arjel,  
il-belt fejn David waqqaf il-kamp!  
Zidu sena fuq sena,  
ħa jgħaddu l-festi fid-dawra tagħhom.  
Jien ngħakkes lil Arjel,  
u jkun hemm ilmenti u krib.  
Inti għalija bħal Arjel.  
U nwaqqaf il-kamp bħal David kontrik,

indawwrek bit-torrijiet,  
u nħaffer madwarek trunċiera,  
u ntella' għodod tal-gwerra kontrik.

Nixħtek ma' l-art,  
u mill-art titkellem,  
u kliemek joħroġ mit-trab;  
u leħnek jitla' mill-art bħal ta' xi ruħ,  
u kliemek tpespes minn ġewwa t-trab.  
Il-kotra ta' l-għedewwa tiegħek  
ikunu bħal għabra fina,  
u bħal karfa mtajjra  
l-kotra tal-qawwjin.

Ħin bla waqt jġgri  
li l-Mulej ta' l-eżerċti jżurek  
bir-ragħad, theżhiż u ħsejjes kbar,  
b'riefnu u tempesta u ilsna ta' nar qerried.  
Tkun bħal ħolma, dehra bil-lejl,  
il-kotra kollha tal-ġnus li jaħbtu għal Arjel,  
dawk li jaħbtu għaliha u għal torrijietha, u jrossuha.

Bħal meta wieħed imġewwaħ  
joħlom li qiegħed jiekol  
u jistenbaħ u jsib ħalqu b'xejn;  
u bħal meta wieħed għatxan  
joħlom li qiegħed jixrob,  
u jistenbaħ mifni u bi griżmejh niexfa;  
hekk jiġrilha l-kotra kollha tal-ġnus  
li jaħbtu għall-muntanja ta' Sijon.

## **RESPONSORJU** Iż 54:4; 29:5. 6. 7

**R/.** Ġerusalemm, tibżax, int ma jkollokx mniex tistħi. \* Meta l-Mulej ta' l-eżerċti jżurek.

**V/.** Bħal karfa mtajjra jkunu l-kotra ta' l-għedewwa tiegħek. \* Meta l-Mulej ta' l-eżerċti jżurek.



## LEZZJONI II

Qari mid-Diskorsi ta' San Izakk, abbati tal-monasteru ta' Stella.

### *Marija u l-Knisja*

L-Iben ta' Alla huwa l-kbir fost hafna ahwa. Fin-natura tieghu huwa wiehed, imma bil-grazzja tieghu ghaqqad mieghu hafna ohrajn, biex isiru haga wahda mieghu. *Għax lil dawk li laqgħuh tahom is-setgħa li jsiru wlied Alla.*

Mela hu sar iben ta' bniedem biex lil hafna jagħmilhom ulied Alla. Għaqqad hafna mieghu biex fi mħabbtu u setegħtu jkunu wiehed; fihom infushom huma hafna, bis-saħħa tan-nisel tagħhom mill-bniedem; izda flimkien mieghu huma haga wahda, bis-saħħa tat-tnissil gdid tagħhom minn Alla.

Kristu kollu u wahdu hu r-ras u l-gisem: huwa l-Iben wahdieni ta' Alla wiehed fis-sema, u ta' omm wahda fl-art. Izda hemm ukoll hafna wlied, li huma iben wiehed. U bħalma r-ras u l-membri huma iben wiehed u hafna wlied, hekk ukoll Marija u l-Knisja huma omm wahda u iktar minn wahda, vergni wahda u iktar minn wahda.

It-tnejn ommijiet, it-tnejn vergni; sew il-wahda u sew l-ohra jnisslu bil-qawwa ta' l-Ispirtu s-Santu; sew il-wahda u sew l-ohra jagħtu, mingħajr dnuh, ir-ras lill-gisem; il-Knisja tat il-gisem lir-ras għall-maħfra tad-dnubiet. It-tnejn huma omm Kristu, izda ebda wahda minnhom ma tiled mingħajr l-ohra r-raġel shiħ kollu kemm hu.

Għalhekk fl-Iskrittura, li hi mnebbħa minn Alla, kull ma jingħad b'mod generali għall-Knisja vergni u omm jingħad ukoll b'mod partikulari għal Marija Vergni u omm; u dak kollu li jingħad b'mod speċjali għal Marija vergni u omm, jinftiehem qisu qieghed jingħad għall-Knisja vergni u omm kollha kemm hi. Kull diskors fuq il-wahda jew fuq l-ohra jinftiehem fuq it-tnejn, tista' tgħid bla ebda firda jew għażla.

Għall-istess raġuni kull ruħ fidila wkoll hija l-għarusa tal-Verb ta' Alla, omm Krist, bintu u oħtu, vergni u omm f'hin wiehed. Skond l-istess għerf ta' Alla, li hu l-Verb tal-Missier, dan jingħad b'mod generali għall-Knisja, b'mod speċjali għal Marija, u b'mod partikulari għal kull ruħ li temmen.

Għalhekk tgħid l-Iskrittura: *F'wirt il-Mulej għammart*. Il-wirt tal-Mulej hu b'mod generali l-Knisja, b'mod speċjali Marija, u b'mod partikulari kull ruħ li temmen. Kristu għammar qisu fl-għarix tieghu għal disa' xhur fil-guf ta' Marija; jgħammar sa fl-aħħar taż-żminijiet fit-tinda tal-fidi tal-Knisja; u jibqa' jgħammar għal dejjem fil-moħħ u l-qalb tar-ruħ li temmen.

## **RESPONSORJU** ara Lev 26:11-12; 2 Kor 6:16

**R/.** Inwahhal l-għarix tiegħi f'nofskom, u minni ma nwarrabkomx: \* Jiena ngħix fostkom, u nkun Alla tagħkom, u intom tkunu l-poplu tiegħi.

**V/.** Intom it-tempju ta' Alla l-ħaj, kif qal Alla. \* Jiena ngħix fostkom, u nkun Alla tagħkom, u intom tkunu l-poplu tiegħi.

## **TALBA**

O Alla li tista' kollox, warrab minn qlubna d-dlamijiet u dawwalhom bid-dawl tas-sebħ tiegħek, biex il-miġja ta' Ibnek il-waħdieni turi li aħna wlied id-dawl. B'Ibnek Ġesù Kristu Sidna, u miegħek jgħix u jsaltan flimkien ma' l-Ispirtu s-Santu, Alla, għal dejjem ta' dejjem. Ammen.

Inbierku l-Mulej.

**R/.** Inroddu ħajr lil Alla.

## IT-TIFHIR TA' SBIH IL-JUM

V/. O Alla, ejja ehlisni.

R/. Mulej, fittex għinni.

Glorja. Kif kien mill-bidu. Hallelujah.

### INNU

Lehen qawwi qed jinstema'  
biex ikecci d-dlamijiet:  
ejja nwarbu t-thewdin fieragh;  
Kristu ġej f'dawl is-smewwiet.

Tqum fuq tagħha ruhna mheddla,  
teħles mill-gerħat tad-dnub;  
ġa qed tiddi kewkba ġdida;  
dalwaqt l-għadu jkun megħlub.

Il-Ħaruf, mibgħut mill-għoli,  
ġej iħollna minn kull dejn;  
nitolbuh, bl-ilfiq u l-biki,  
jagħti l-maħfra, jħenn u jgħin.

Biex fit-tieni miġja tiegħu,  
bl-art imwerwra taħt riġlejh,  
ma narawhx iqis htijietna,  
'ma jressaqna b'tjieba lejħ.

Glorja lill-Missier fil-għoli,  
rebħ lill-Iben, kull tifhir  
lill-Ispirtu, kif jisthoqqlu,  
issa w dejjem, hekk isir. Ammen.

### SALMODIJA

**Ant. 1:** Inxandru fil-għodu t-tjieba tiegħek, Mulej, u billejl il-fedeltà tiegħek.

### Salm 91 (92)

Tajjed li nfaħhru l-Mulej, \*

li ngħannu lil ismek, inti l-Gholi,  
Inxandru fil-ghodu t-tjieba tieghek, \*  
u billejl il-fedeltà tieghek,  
fuq l-ghaxar kordi u fuq l-arpa, \*  
u bid-daqq taç-çetra.  
Għax inti, Mulej, ferraħtni b'għemilek; \*  
għal għemil idejk jien ngħanni bil-ferħ.

Kemm huma kbar, Mulej, l-għemejjel tieghek, \*  
kemm huma għolja ħsibijietek!  
Il-bniedem bla moħħ ma jagħrafhomx, \*  
u l-iblah ma jifhimhomx.  
Mqar jekk ihaddru bħall-ħaxix il-ħziena, \*  
u jwarrdu dawk kollha li jagħmlu l-ħażen,  
lkoll għad jinqerdu għal dejjem; \*  
imma inti, Mulej, għal dejjem fl-għoli.

Għax l-għedewwa tieghek, Mulej, †  
l-għedewwa tieghek jintilfu; \*  
jitferrxu dawk kollha li jagħmlu l-ħażen.  
Imma lili daqs gendus saħħaħtni, \*  
žejt ifuħ sawwabtli fuqi.  
Għajnejja jaqgħu fuq l-għedewwa tiegħi, \*  
widnejja jisimgħu bit-telfa tal-ħziena li qamu għalija.

Il-bniedem ġust bħall-palma jhaddar, \*  
bħal çedru tal-Libanu jikber.  
Imħawwlin f'dar il-Mulej, \*  
ihaddru fil-btieħi tat-tempju ta' Alla tagħna.  
Sa fi xjuħithom il-frott jagħmlu, \*  
kollhom ħajja u ħdura,  
biex ixandru li ġust hu l-Mulej, blata tiegħi, \*  
u ebda qerq ma jinsab fih.  
Glorja.

**Ant. 1:** Inxandru fil-ghodu t-tjieba tieghek, Mulej, u bil-lejl il-fedeltà tieghek.

**Ant. 2:** Aghrfu l-kobor ta' Alla tagħna.

## Kantiku Dewt 32:1-12

Agħtu widen, smewwiet, ha nitkellem, \*  
ha tisma' l-art il-kliem ta' fommi.  
Ha jinżel tagħlimi bhax-xita, \*  
u kliemi bħal qtar tan-nida,  
bħal irxiex fuq raba' jhaddar, \*  
bħal bexxa xita fuq il-hxejjex.

Jien isem il-Mulej se nxandar; \*  
agħrfu l-kobor ta' Alla tagħna.  
Hu l-Blata tagħna; perfett għemilu; \*  
u ġusti triqatu kollha.  
Ta' kelmtu Alla, u ma jqarraqx; \*  
Hu Alla ġust u sewwa.

Ġiebu ruħhom hażin miegħu, †  
m'humiex iżjed uliedu  
minħabba l-għajb tagħhom; \*  
kollu qerq u tagħwiġ dan in-nisel.  
Mela hekk lill-Mulej tafuhulu, \*  
ja poplu iblah u bla għaqal?  
M'hux hu missierek li nisslek, \*  
li sawwrek u għamlek poplu?

Ftakar fil-jiem ta' dari, \*  
qis is-snin, iż-żmien li gerbeeb;  
staqsi lil missierek u jurik, \*  
lix-xjuħ tiegħek u jgħidulek.

Meta Alla l-Għoli ta lill-ġnus artijiethom \*  
u fired il-bnedmin minn xulxin,  
qata' l-limiti ta' l-art lill-popli \*  
skond l-għadd ta' wlied Alla.  
Imma sehem il-Mulej hu l-poplu tiegħu, \*  
Ġakobb il-wirt li messu.

F'art imwarrba mar isibu, \*  
fdeżert waħxi u bla nies.  
Hu qagħad madwaru u għallmu, \*

u ħarsu bħal ħbub għajnejh.  
Bħalma l-ajkla l-bejta ttajjar, \*  
u tisseqger fuq il-frieħ tagħha,  
hekk huwa l-ġwienah firex, \*  
ħadu u refġu fuqhom.  
Il-Mulej waħdu kien il-mexxej tiegħu, \*  
ma kellux miegħu alla barrani.  
Glorja.

**Ant. 2:** Aġhrfu l-kobor ta' Alla tagħna.

**Ant. 3:** Kemm hu kbir ismek, Mulej, fl-art kollha!

### Salm 8

Mulej, Sid tagħna, \*  
kemm hu kbir ismek fl-art kollha!

Int qegħedt is-sebħ tiegħek \*  
il fuq mis-smewwiet.  
Int, li s-sebħ tiegħek jgħannih \*  
fomm it-tfal u t-trabi tal-ħalib;  
int, li bnejt sur kontra l-għedewwa, \*  
biex iġġib fix-xejn l-għadu u 'l min iqum kontrik.

Inħares lejn is-smewwiet, għemil subgħajk, \*  
il-qamar u l-kwiekeb li int qegħedt fihom!  
X'inhu l-bniedem biex tiftakar fih, \*  
bin il-bniedem, biex taħseb fih?  
Ftit inqas mill-allat għamiltu, †  
bis-sebħ u l-ġmiel żejjintu, \*  
qegħedtu fuq l-għemejjel kollha ta' idejk!  
Kollox taħt riglejk qegħedtlu: \*  
in-nagħaġ u l-baqar kollha, sa l-bhejjem tax-xagħri;  
l-għasafar ta' l-ajru u l-ħut tal-baħar, \*  
dak kollu li jterraq fil-baħar.

Mulej, Sid tagħna, \*  
kemm hu kbir ismek fl-art kollha!  
Glorja.

**Ant. 3:** Kemm hu kbir ismek, Mulej, fl-art kollha!

## **LEZZJONI QASIRA**

**Iż 11:1-3a**

Għad toħroġ fergħa miz-zokk ta' Ġesse, għad tinbet rimja minn għeruqu: fuqu jistrieħ l-Ispirtu tal-Mulej, l-ispirtu ta' l-għerf u d-dehen, l-ispirtu ta' l-għaqal u l-qawwa, l-ispirtu tax-xjenza u tal-pjetà, u jimtela' bl-ispirtu tal-biża' tal-Mulej.

## **RESPONSORJU QASIR**

**R.** Fuqek, Ġerusalemm, \* Jiddi l-Mulej. Fuqek.

**V.** U s-sebħ tiegħu jfegġ fuqek. \* Jiddi l-Mulej. Glorja. Fuqek.

**Ant. tal-kantiku ta' Żakkarija:**

Il-Mulej jgħolli sinjal għall-ġnus, u jiġbor l-imxerrda ta' Izrael.

Imbierek il-Mulej, Alla ta' Izrael, \*

għaliex gie jżur u jifdi l-poplu tiegħu,  
u waqqaf għalina qawwa ta' salvazzjoni \*

f'dar David, qaddej tiegħu,  
bħalma kien wiegħed fl-imghoddi \*

b'fomm il-profeti qaddisin tiegħu,  
biex isalvana mill-għedewwa tagħna \*  
u minn idejn dawk kollha li jobogħduna.

B'hekk juri ħniena ma' missirijietna, \*  
u jiftakar fil-patt qaddis tiegħu,  
fil-ħalfa li ħalef lil Abraham missierna, \*

li jagħtina  
li, meħlusin minn idejn l-għedewwa tagħna, \*  
naqduh bla biża'

tul ħajjitna kollha, \*

bil-ġustizzja u l-qdusija quddiemu.  
U inti, tfajjel, tissejjah profeta ta' l-Għoli; \*  
għax tmur qabel il-Mulej biex tħejjilu triqatu,  
biex tgħarraf lill-poplu tiegħu bis-salvazzjoni, \*

bil-maħfra ta' dnubiethom,  
ħierġa mill-qalb ħanina ta' Alla tagħna, \*  
li jibagħtilna mill-għoli ż-żjara tax-Xemx tielgħa,

ha jdawwal lil dawk li jinsabu  
fid-dlamijiet u d-dell tal-mewt, \*  
ha jmexxi l-passi tagħna fit-triq tas-sliem.  
Glorja lill-Missier, u lill-Iben, \*  
u lill-Ispirtu s-Santu,  
Kif kien mill-bidu, issa u dejjem, \*  
u jibqa' għal dejjem ta' dejjem. **Ammen.**

**Ant. tal-kantiku ta' Żakkarija:**

Il-Mulej jgħolli sinjal għall-ġnus, u jiġbor l-imxerrda ta' Izrael.

## **PREĊI**

Ħuti għezież, il-Feddej tagħna, Kristu, ġej b'sebħ u setgħa kbira. Nitolbuh bil-  
gabra kollha, u fiċ-ċokon tagħna nsejjhulu u ngħidulu:

*Ejja, Mulej Ġesù.*

Mulej Ġesù, int għad tigi bil-glorja u l-qawwa tiegħek:

- hares lejn iċ-ċokon tagħna u aghmel li jkunu jisthoqqulna d-doni tiegħek.

Inti ġejt ixxandar il-bxara t-tajba tiegħek lill-bnedmin:

- għinna nxandru dejjem is-salvazzjoni tiegħek.

Int l-imbierak u l-ħaj li jsaltan fuq kollox:

- imliena bil-ferħ fl-istennija tat-tama hienja u l-miġja tas-sebħ kbir tiegħek.

Aħna mxennqa għall-grazzja tal-miġja tiegħek:

- farragna bid-don tiegħek innifsek, ta' Alla li int.

## **Missierna**

### **Talba**

O Alla li tista' kollox, warrab minn qlubna d-dlamijiet u dawwalhom bid-  
dawl tas-sebħ tiegħek, biex il-miġja ta' Ibnek il-wahdieni turi li aħna wlied id-  
dawl. B'Ibnek Ġesù Kristu Sidna, u miegħek jgħix u jsaltan flimkien ma' l-Ispirtu  
s-Santu, Alla, għal dejjem ta' dejjem. Ammen.

## **Għeluq**

Il-Mulej iberikna, iħarisna minn kull deni, u jwassalna għall-ħajja ta' dejjem.  
**Ammen.**



## IT-TALB TA' NOFS IL-JUM

V/. O Alla, ejja ehlsni.

R/. Mulej, fittex għinni.

Glorja. Kif kien mill-bidu. Hallelujah.

### Fid-Disgħa ta' filghodu

#### INNU

Spirtu s-Santu, li int Alla  
wieħed mal-Missier u l-Iben,  
ejja xxerred għewwa fina,  
ħalli bik ilkoll timliena.

Bi kliem fommna, b'qalbna w ruħna,  
nerfghu lej k it-tiffhir tagħna;  
int kebbisna b'nar imħabbtek,  
u nxerduh fl-oħrajn madwarna.

Kun id-dawl li jtina l-għarfa  
tal-Missier u l-Iben tiegħu:  
żomm qawwija l-fidi tagħna  
fik, l-Ispirtu li għej minnhom. Ammen.

**Ant.** Ħabbru l-profeti li s-Salvatur kellu jitwieled minn Marija Vergni.

### F'Nofsinhar

#### INNU

Mexxej qawwi, Alla veru,  
Inti kollox tqassam sewwa:  
jisbaħ jum, tagħnih bid-dija;  
f'nofsu żżejnu b'dawl iħagġeg.

Iżda itfi l-għadab fina,  
taffi s-sħana ta' kull deni,  
agħti s-saħħa 'l min hu dgħajjed,  
għib is-sliem tassew fi qlubna.

Isma' talbna, Missier twajjeb,  
w int, Wahdieni tiegħu u daqsu,  
li ta' dejjem hi saltnatkom  
ma' l-Ispirtu Farag tagħna. Ammen.

**Ant.** Qal l-anglu Gabrijel lil Marija: Sliem għalik, mimlija bil-grazzja; il-Mulej  
miegħek; imbiekka inti fost in-nisa.

### **Fit-Tlieta ta' wara nofsinhar**

#### **INNU**

Alla, int, li fik innifsek  
m'hemmx tibdil lill-ħlejjaq triegi:  
lil kull siegħa tal-ġurnata  
tqis id-dawl li jkun imissha.

Ibagħtilna lejla tajba,  
fejn il-ħajja qatt ma tonqos,  
imma tersaq lejn il-glorja,  
li tkun ħlas ta' mewt qaddisa.

Isma' talbna, Missier twajjeb,  
w int, Wahdieni tiegħu u daqsu,  
li ta' dejjem hi saltnatkom  
ma' l-Ispirtu Farag tagħna. Ammen.

**Ant.** Qalet Marija: Xi tfisser din it-tislama? Inhossni mhawwda fija nnifsi: se ngib  
fid-dinja s-Sultan, u xubiti tibqa' bla mittiefsa.

### **Salm 118 (119):81-88**

#### **XI (Kof)**

Ninfena bix-xewqa tas-salvazzjoni tiegħek; \*  
jien nittama fil-kelma tiegħek.  
Ghejew għajnejja jistennew il-wegħda tiegħek; \*  
u jien jistaqsi: "Meta se tfarraġni?"

Sirt qisni ġild imnixxef fid-duħħan; \*

imma ma nsejtx il-kmandamenti tiegħek.  
Kemmm se jdum jistenna l-qaddej tiegħek? \*  
Meta se tagħmel haqq minn dawkk li jhabbtuni?  
Haffru l-kburin hofra għalija, \*  
dawkk li ma jimxux skond il-ligi tiegħek.  
Sewwa huma l-kmandamenti tiegħek kollha; \*  
għinni int, meta bil-qerq ihabbtuni.

Għal ftit ma qerdunx minn din l-art; \*  
imma jien ma hallejtx il-preċetti tiegħek.  
Fit-tjieba tiegħek agħtini l-ħajja; \*  
u jiena nħares il-preċetti ta' fommok.

Glorja.

### **Salm 60 (61)**

Isma', o Alla, l-għajta tiegħi, \*  
agħti widen għat-talba tiegħi.  
Minn truf l-art lilek insejjaħ, \*  
meta nkun qalbi maqtugħa;  
minn hemm inti mexxini \*  
lejn il-fortizza fuq l-għolja.

Għax int sirt kenn għalija, \*  
torri qawwi quddiem l-għadu.  
M'hux li kont ngħix f'għamartek għal dejjem, \*  
nistkenn għas-satra ta' gwenħajk!  
Għax int, o Alla, smajt il-wegħda tiegħi, \*  
u tajtni l-wirt ta' min iqim lil ismek.

Lis-sultan kattarlu ż-żmien ta' ħajtu; \*  
ikunu snin ħajtu minn nisel għal nisel.  
Isaltan quddiem Alla għal dejjem. \*  
Aghmel li jħarsuh it-tjieba u l-fedeltà.

Hekk infahħar ismek għal dejjem, \*  
jien u nrodd kuljum il-wegħdiet tiegħi.  
Glorja.

## Salm 63 (64)

Isma', o Alla, lehen it-tnehid tiegħi; \*  
mill-biża' ta' l-għadu ħarisli ħajti.  
Aħbini mill-konfoffa tal-ħżiena, \*  
mit-tixwix ta' dawk li jagħmlu l-ħażen,  
dawk li jsinnu bħal sejf ilsienhom, \*  
jitfgħu kliem iebes bħal vleġeġ,  
biex mill-moħba jolqtu 'l min hu bla ħtija, \*  
jolqtuh għal għarrieda, bla biża' ta' xejn.  
Moħħhom shiħ fil-ħsieb ħażin tagħhom, †  
jiftiehm u kif jonsbu bil-moħbi, \*  
u jgħidu: "Min se jarana?"  
Ifittxu l-ħażen, †  
ifasslu pjan maħsub sewwa. \*  
Min jifhem moħħ u qalb il-bniedem!

Imma Alla bil-vleġeġ jolqothom; \*  
f'daqqa waħda jimtlew kollhom ġrieħi.  
Minħabba lsienhom isiru ħerba; \*  
kull min jarahom iħarrek rasu.  
U lkoll jintlew bil-biża' ta' Alla,  
u għemilu jxandru, \*  
u jifhmu sewwa kull ma għamel.

Jifraħ il-ġust fil-Mulej u fih jistkenn; \*  
jiftaħru dawk kollha ta' qalbhom safja.  
Glorja.

### Fid-Disgha ta' filghodu

**Ant.** Ħabbru l-profeti li s-Salvatur kellu jitwieled minn Marija Vergni.

### LEZZJONI QASIRA Iż 4:2

Dakinhar ir-rimja tal-Mulej tkun ġmiel u glorja, l-frott ta' l-art ikun kburija u żina tal-fdal ta' Izrael.

**V/.** Ikollhom il-ġnus, Mulej, il-biża' ta' ismek.

**R/.** U s-slaten kollha ta' l-art jagħrfu l-glorja tiegħek.

## **F'Nofsinhar**

**Ant.** Qal l-anglu Gabrijel lil Marija: Sliem għalik, mimlija bil-grazzja; il-Mulej miegħek; imbierka inti fost in-nisa.

### **LEZZJONI QASIRA**

**Iż 4:3**

Min jibqa' f'Sijon u min jithalla f'Ġerusalemm qaddis jissejjaħ, kull min jitniżżel fil-ktieb tal-ħajja f'Ġerusalemm.

**V/.** Ftakar fina, Mulej, f'għieħ imħabbtek lejn il-poplu tiegħek.

**R/.** Aħseb fina bis-salvazzjoni tiegħek.

## **Fit-Tlieta ta' wara nofsinhar**

**Ant.** Qalet Marija: Xi tfigger din it-tislima? Inħossni mħawwda fija nnifsi: se ngħib fid-dinja s-Sultan, u xubiti tibqa' bla mittiefsa.

### **LEZZJONI QASIRA Iż 61:11**

Bħalma l-art tnebbet l-inbiet, bħalma l-ġnien inibbet il-miżrugħ fih, hekk Sidi l-Mulej inibbet il-ġustizzja u t-tifhir quddiem kollha kemm huma l-ġnus.

**V/.** Ejja, Mulej, la tiddawwarx

**R/.** Ehles il-poplu tiegħek minn ħżunitu.

## **Talba**

O Alla li tista' kollox, warrab minn qlubna d-dlamijiet u dawwalhom bid-dawl tas-sebħ tiegħek, biex il-miġja ta' Ibnek il-waħdieni turi li aħna wlied id-dawl. Bi Kristu Sidna. Ammen.

Inbierku l-Mulej

**R/.** Inroddu ħajr lil Alla.